

కృష్ణ యజుర్వేదీయ తైత్తిరీయ సంహితా

॥ అథ తృతీయ కాణ్డే చతుర్థః ప్రశ్నః॥

హరిః ఓమ్॥ వి వా ఏతస్య యజ్ఞ ఋధ్యతే యస్య హవిరతిరిచ్యతే సూర్యో దేవో
దివిషద్భ్య ఇత్యాహ బృహస్పతినా వైవాస్య ప్రజాపతినా చ యజ్ఞస్య వృద్ధమపి వపతి
రక్షాగ్ంసి వా ఏతత్పశుగ్ం సచస్తే యదేకదేవత్య ఆలబ్ధో భూయాన్భవతి యస్యాస్తే
హరితో గర్భ ఇత్యాహ దేవత్రైవైనాం గమయతి రక్షసామపహత్యా ఆ వర్తన
వర్తయేత్యాహ [౧] బ్రహ్మణైవైనమా వర్తయతి వి తే భినద్మి తకరీమిత్యాహ
యథాయజురేవైతదురుద్రపో విశ్వరూప ఇన్దురిత్యాహ ప్రజా వై పశవ ఇన్దుః ప్రజయైవైనం
పశుభిః సమర్థయతి దివం వై యజ్ఞస్య వృద్ధం గచ్ఛతి పృథివీమతిరిక్తం తద్యన్న
శమయేదార్తిమార్చేద్యజమానో మహీ ద్యౌః పృథివీ చ న ఇత్యా- [౨] హ
ద్యావాపృథివీభ్యామేవ యజ్ఞస్య వృద్ధం చాతిరిక్తం చ శమయతి నాకార్తిమార్ఛతి
యజమానో భస్మనాకభి సమూహతి స్వగాకృత్యా అథో అనయోర్వా ఏష
గర్భోనయోరేవైనం దధాతి యదవద్యేదతి తద్రేచయేద్యన్నావద్యేత్పశోరాలభ్య నావ
ద్యేత్పురస్తాన్నాభ్యా అన్యదవద్యేదుపరిష్టాదన్యత్పురస్తాద్వై నాభ్యై [౩] ప్రాణ
ఉపరిష్టాదపానో యావానేవ పశుస్తస్యావ ద్యతి విష్ణవే శిపివిష్టాయ జుహోతి యద్వై
యజ్ఞస్యాతిరిచ్యతే యః పశోర్భూమా యా పుష్టిస్తద్విష్ణుః శిపివిష్టోతిరిక్త ఏవాతిరిక్తం
దధాత్యతిరిక్తస్య శాన్త్యా అష్టాప్రాధిరణ్యం దక్షిణాష్టాపదీ హ్యేషాకత్మా నవమః
పశోరాప్త్యా అన్తరకోశ ఉష్ణిషేణాకవిష్టితం భవత్యేవమివ హి పశురుల్బమివ చర్మేవ
మాగ్ంసమివాకస్థివ యావానేవ పశుస్తమాప్త్యావ రున్ధే యస్యైషా యజ్ఞే ప్రాయశ్చిత్తిః
క్రియత ఇష్ట్యా వసీయాన్భవతి॥[౪]

వ॒ర్త॒యే॒త్యా॒హ న ఇ॒తి వైనా॒భ్యా ఉ॒ల్బమి॒వైక॒విగ్ంశతి॑శ్చ॥3.4.1॥

ఆ వా॒యో భూ॑ష శుచి॒పా ఉప॑ నః సహస్రం॑ తే నియుతో॑ విశ్వ॒వార॑ ఉపో॑ తే అన్ధో
మద్య॑మయామి॒ యస్య॑ దే॒వ దధి॑షే పూ॒ర్వపే॒యమ్॥ ఆకూ॑త్యై త్వా కా॒మాయ॑ త్వా
సమృ॑ధే త్వా కిక్కి॒టా తే మనః॑ ప్ర॒జాపత॑యే స్వా॒హా కిక్కి॒టా తే ప్రా॒ణం వాయ॑వే స్వా॒హా
కిక్కి॒టా తే చక్షుః॑ సూ॒ర్యాయ॑ స్వా॒హా కిక్కి॒టా తే శ్రో॒త్రం ద్యా॒వాపృథి॑వీ॒భ్యాగ్ స్వా॒హా
కిక్కి॒టా తే వాచ॑గ్ం సర॒స్వత్యై॑ స్వా॒హా [౫] త్వం తురీ॑యా వ॒శినీ॑ వ॒శాఽసి॑ సకృద్యత్త్వా
మనసా॑ గర్భ॒ ఆశ॑యత్ వ॒శా త్వం॑ వ॒శినీ॑ గచ్ఛ దే॒వాన్తన్త్యాః॑ సన్తు
యజ॑మానస్యకా॒మాః॥ అజా॑ఽసి రయి॒ష్టా పృథి॑వ్యాగ్ం సీదో॒ర్ధ్వాఽన్తరి॑క్షముప తిష్ఠస్వ ది॒వి
తే బృ॒హద్భాః॑ తన్తుం తన్వన్త॒జసో॑ భానుమన్వి॒హి జ్యోతి॑ష్మతః పథో రక్ష ధి॒యా కృతాన్॑
అను॒ల్బణం॑ వయత జోగువామపో మను॒ర్భవ॑ జనయా దై॒వ్యం జన॑మ్॥ మనసో హవిరసి
ప్ర॒జాపతే॑ర్వర్ణో గాత్రాణాం తే గాత్ర॒భాజో॑ భూయాస్మ॥[౬]
సర॒స్వత్యై॑ స్వా॒హా మను॒స్త్రియోద॑శ చ॥3.4.2॥

ఇమే॑ వై సహోఽస్మాం॑ తే వాయు॒ర్వ్యవాత్తే॑ గర్భ॒మద॑ధాతాం తగ్ం సోమః
ప్రా॒జన॑యదగ్నిరగ్ర॒సత స ఏ॒తం ప్ర॒జాపతి॑రాగ్నీ॒యమ॒ష్టాకపా॑లమపశ్యత్తం
నిర॑వపత్తేనై॒వైనా॑మగ్నీరధి నిరక్రీ॒ణాత్తస్మాద॑ప్యన్యదే॒వత్యా॑మాలభ మాన
ఆగ్నీ॒యమ॒ష్టాకపా॑లం పురస్తాన్నిర్వపేదగ్నీరే॒వైనా॑మధి నిష్క్రి॒యాఽల॑భతే యద్- [౭]
వా॒యుర్వ్యవాత్త॑స్మాద్వా॒యవ్యా॑ యదిమే గర్భ॒మద॑ధాతాం తస్మాద్ద్యా॒వాపృథి॑వ్యా
యథో॑మః ప్రా॒జన॑యదగ్నిరగ్ర॒సత తస్మాద॑గ్నీ॒షోమీ॒యా
యద॑నయోర్వి॒యతోర్వా॑గవదత్తస్మాథ్సర॒స్వతీ॑ యత్ప్ర॒జాపతి॑రగ్నీరధి
నిరక్రీ॒ణాత్తస్మాత్ప్రా॑జాపత్యా సా వా ఏ॒షా సర్వ॑దే॒వత్యా॑ యదజా వ॒శా వాయ॑వ్యామా లభేత

భూతికామో వాయుర్వై క్షీపిష్ఠా దేవతా వాయుమేవ స్వేన [౧] భాగధేయేనోప ధావతి స
 ఏనైనం భూతిం గమయతి ద్యావాపుథివ్యామా లభేత కృషమాణః ప్రతిష్ఠాకామో దివ
 ఏవాస్మై పరజన్యో వర్షతి వ్యస్యామోషధయో రోహంతి సమర్థకమస్య సస్యం
 భవత్యగ్నిషోమీయామా లభేత యః కామయేతాన్నవానన్నాదః స్యామిత్యగ్నినైవాన్నమవ
 రున్ధే సోమేనాన్నాద్యమన్నవాసేవాన్నాదో భవతి సారస్వతీమా లభేత య [౯] ఈశ్వరో
 వాచో వదితోః సన్వాచం న వదేద్వాగైవ సరస్వతీ సరస్వతీమేవ స్వేన భాగధేయేనోప ధావతి
 సైవాన్స్మిన్వాచం దధాతి ప్రాజాపత్యామా లభేత యః కామయేతాన్భిజితమభి
 జయేయమితి ప్రజాపతిః సర్వా దేవతా దేవతాభిరేవానభిజితమభి జయతి
 వాయువ్యయోపాకరోతి వాయోరేవైనామవరుధ్యాన్ లభత ఆకూత్యై త్వా కామాయ త్వే-
 [౧౦] త్యాహ యథాయజురేవైతత్కిక్కిటాకారం జుహోతి కిక్కిటాకారేణ వై గ్రామ్యాః పశవో
 రమస్తే ప్రాన్రణ్యాః పతంతి యత్కిక్కిటాకారం జుహోతి గ్రామ్యాణాం పశూనాం ధృత్త్యై
 పర్యగ్నో క్రియమాణే జుహోతి జీవంతీమేవైనాగ్ం సువర్గం లోకం గమయతి త్వం తురీయా
 వశినీ వశాసీత్యాహ దేవత్యైవైనాం గమయతి సత్యాః సన్తు యజమానస్య కామా
 ఇత్యాహైష వై కామో [౧౧] యజమానస్య యదనార్త ఉదృచం గచ్ఛతి
 తస్మాదేవమాహోజాన్సి రయిష్వేత్యాహైష్వేవైనాం లోకేషు ప్రతిష్ఠాపయతి దివి తే బృహద్భా
 ఇత్యాహ సువర్గ ఏవాస్మై లోకే జ్యోతిర్దధాతి తన్తుం తన్వన్రజసో
 భానుమన్విహిత్యాహేమాసేవాస్మై లోకాఞ్జ్యోతిష్మతః కరోత్యనుల్బణం వయత
 జోగువామప ఇత్యా- [౧౨] హ యదేవ యజ్ఞ ఉల్బణం క్రియతే తస్యైవైషా శాన్తిర్మనుర్భవ
 జనయా దైవ్యం జనమిత్యాహ మానవ్యో వై ప్రజాస్థా ఏవాన్ద్యాః కురుతే మనసో
 హవిరసీత్యాహ స్వగాకృత్యై గాత్రాణాం తే గాత్రభాజో భూయాన్మేత్యాహోన్దశిషమేవైతామా
 శాస్తే తస్యై వా ఏతస్యా ఏకమేవాన్దేవయజనం యదాలబ్ధాయామభ్యో [౧౩] భవతి
 యదాలబ్ధాయామభ్యః స్యాదపున వా ప్రవేశయేథ్సర్వాం వా ప్రాన్శీయాద్యదపున

ప్ర॑వేశ॑యే॒ద్యజ్ఞ॑వేశ॒సం కు॑ర్యా॒థ్సర్వా॑మే॒వ ప్రా॑శ్నీ॒యాది॑న్త్రి॒యమే॒వాత్మ॑న్ధ॒త్తే సా॑ వా ఏ॒షా
త్ర॒యాణా॑మే॒వాఽవ॑రు॒ద్ధా సం॑వ॒ధ్సర॑స॒దః స॒హస్ర॑యా॒జినో॑ గృ॒హమే॒ధిన॑స్త ఏ॒వైత॑యా
యజే॒రస్తే॑షామే॒వైషాఽపా॑ఽప్తా||[౧౪]

యధ్స్వీ॑న సార॒స్వతీ॑మా లభే॒త యః కా॑మాయ త్వా కా॒మేఽప ఇ॒త్యబ్ధౌ ద్వి॑చత్వారిగ్ంశచ॑||3.4.3||

చి॒త్తం చ చి॒త్తిశ్చా॑కూ॒తం చా॑ఽకూ॒తిశ్చ వి॒జ్ఞాతం॑ చ వి॒జ్ఞానం॑ చ మ॒నశ్చ శ॑క్వరీ॒శ్చ
దర్శ॑శ్చ పూ॒ర్ణమా॑సశ్చ బృ॒హచ్చ ర॑థ॒న్తరం॑ చ ప్ర॒జాప॑తి॒ర్జయా॑నిన్త్రాయ వృ॒ష్టే
ప్రా॑యచ్ఛదు॒గ్రః పృ॑తనాజ్యే॒షు త॒స్మై వి॒శః స॒మన॑మన్త స॒ర్వాః స ఉ॒గ్రః స హి హ॑వ్యో
బ॒భూవ దే॒వాసు॒రాః సం॑యత్తా ఆ॒సన్ధి॑ ఇ॒న్త్రః ప్ర॒జాప॑తి॒ముపా॑ధావత్తస్మా
ఏ॒తాఇ॒జ్జయా॑న్ప్రా॒యచ్ఛత్తా॑నజాహోత్తతో వై దే॒వా అ॒సురా॑నజయన్ యద॒జయ॑న్తజ్జయా॒నాం
జయ॑త్వగ్ం సృ॒ర్ధమా॑సే॒నైతే హో॑త॒వ్యా జయ॑త్యే॒వ తాం పృ॑తనామ్||[౧౫]

ఉప పశ్చవిగ్ంశతిశ్చ||3.4.4||

అగ్ని॒ర్బూతా॑నామ॒ధిప॑తిః స మా॑వత్విన్తో జ్యేష్ఠా॒నాం య॒మః పృ॑థి॒వ్యా వా॒యుర॑న్తరిక్ష॒స్య
సూ॒ర్యో ది॒వశ్చ॑న్త్రమా నక్ష॒త్రాణాం॑ బృ॒హస్ప॑తిర్బృ॒హ్మణో॑ మి॒త్రః స॒త్యానాం॑ వరు॒ణోఽపా॑గ్ం
స॒ముద్రః స్తో॒త్యానా॑మన్నగ్ం సా॒మ్రాజ్యా॑నామ॒ధిప॑తి తన్మా॑వతు సోమ ఓ॒షధీ॑నాగ్ం స॒వితా
ప్ర॒సవా॑నాగ్ం రు॒ద్రః ప॒శూనాం॑ త్వష్టా రూ॒పాణాం॑ వి॒ష్ణుః ప॒ర్వతా॑నాం మరు॒తో
గణా॑నామ॒ధిప॑తయస్తే మా॒వన్తు పి॒తరః పి॒తామ॑హాః పరే॒ఽవరే॑ తతాస్తతామహో ఇ॒హ
మా॑వత| అ॒స్మిన్బృ॒హ్మన్న॑స్మిన్ క్షత్రే॒ఽస్యామా॑శి॒ష్యస్యాం పు॒రోధా॑యామ॒స్మిన్ కర్మ॑న్న॒స్యాం
దే॒వహూ॑త్యామ్||[౧౬]

అవరే సప్తదశ చ||3.4.5||

దే॒వా వై॑ యద్య॒జ్ఞే కు॑ర్వత తద॒సురా అకు॑ర్వత తే దే॒వా
 ఏ॒తాన॑భ్యాతానానపశ్య॒న్తాన॑భ్యాతన్వత యద్దే॒వానాం కర్మా॑క॒సీదార్థ్య॑త తద్యద॒సురా॑ణాం న
 తదార్థ్య॑త యేన కర్మణీర్థే॒నత్తత్ర॑ హోత॒వ్యా ఋ॒ధ్వోత్యే॒వ తేన॑ కర్మణా యద్విశ్వే దే॒వాః
 స॒మభ॑రన్తస్మాదభ్యాతానా వైశ్వదే॒వా యత్ప్ర॑జాపతిర్జయాన్ప్రా॒యచ్ఛత్త॑స్మాజ్జయాః
 ప్రా॒జాప॑త్యాః [౧౭] యద్రాష్ట॒భృద్భీ రా॒ష్ట్రమా॑దదత తద్రాష్ట॒భృతాగ్ం రా॒ష్ట్రభృ॑త్త్వం తే
 దే॒వా అభ్యాతా॑నైరసురానభ్యాతన్వత జయైరజయన్తాష్ట॒భృద్భీ రా॒ష్ట్రమా॑దదత యద్దే॒వా
 అభ్యాతా॑నైరసురానభ్యాతన్వత తదభ్యాతానానామభ్యాతానత్వం
 యజ్జయైరజయన్తజ్జయానాం జయత్వం యద్రాష్ట॒భృద్భీ రా॒ష్ట్రమా॑దదత
 తద్రాష్ట॒భృతాగ్ం రా॒ష్ట్రభృ॑త్త్వం తతో దే॒వా అభ॑వన్పరా॒సురా యా భ్రాతృ॑వ్యవాన్థాన్థాన్
 ఏ॒తాఞ్జహు॑యాదభ్యాతానైరే॒వ భ్రాతృ॑వ్యానభ్యాతనుతే జయైర్జయతి రాష్ట॒భృద్భీ రా॒ష్ట్రమా॑
 దత్తే భవత్యాత్మనా పరాస్య భ్రాతృ॑వ్యో భవతి||[౧౮]
 ప్రా॒జాప॑త్యాస్సోష్ఠాదశ చ||3.4.6||

ఋతాషాడృతధామాగ్నిర్గన్ధర్వస్తస్యాషధయోఽప్సరసః ఊర్వో నామ స ఇదం బ్రహ్మ క్షత్రం
 పాతు తా ఇదం బ్రహ్మ క్షత్రం పాన్తు తస్మై స్వాహా తాభ్యః స్వాహా సగ్ంహితో విశ్వసామా
 సూర్యో గన్ధర్వస్తస్య మరీచయోఽప్సరస ఆయువః సుషుమ్నః సూర్యరశ్మిశ్చన్త్రమా
 గన్ధర్వస్తస్య నక్షత్రాణ్యప్సరసో బేకురయో భుజ్యాః సుపర్ణో యజ్ఞో గన్ధర్వస్తస్య దక్షిణా
 అప్సరసః స్తవాః ప్రజాపతిర్విశ్వకర్మా మనో [౧౯] గన్ధర్వస్తస్యర్కానమాన్యప్సరసో వహ్నయ
 ఇషిరో విశ్వవృచా వాతో గన్ధర్వస్తస్యాకపోఽప్సరసో ముదా భువనస్య పతే యస్య త
 ఉపరి గృహ ఇహ చ స నో రాస్వాఽజ్యానిగ్ం రాయస్పౌషగ్ం సువీర్యగ్ం సంవత్సరీణాగ్ం
 స్వస్తిమ్|| పరమేష్వ్యధిపతిర్మృత్యుర్గన్ధర్వస్తస్య విశ్వమప్సరసో భువః సుక్షితిః
 సుభూతిర్భద్రకృథువర్వాన్తర్జన్యో గన్ధర్వస్తస్య విద్యుతోఽప్సరసో రుచో

దూరే॑ హే॒తిర॑ మృ॒డయా॑ [౨౦] మృ॒త్యుర్గ॑ న్ధర్వ॒స్తస్య॑ ప్ర॒జా అ॒స్సర॑ సో భీ॒రువ॑ శ్చారుః॒ కృ॒పణ॑ కా॒శీ
 కా॒మా గ॑ న్ధర్వ॒స్తస్యాఽఽధ॑ యోఽ॒స్సర॑ సః శో॒చయ॑న్తీ॒ర్నామ॑ స ఇ॒దం బ్ర॑హ్మ క్ష॒త్రం పా॑తు తా
 ఇ॒దం బ్ర॑హ్మ క్ష॒త్రం పా॑న్తు త॒స్మై స్వా॒హా తా॒భ్యః స్వా॒హా స నో॑ భువనస్య పతే॒ యస్య॑ త
 ఉపరి॑ గృ॒హ ఇ॒హ చ॑ ఉ॒రు బ్ర॑హ్మణే॒ఽస్మై క్ష॒త్రాయ॑ మ॒హి శర్మ॑ యచ్ఛ॥[౨౧]
 మనో॑ఽమృ॒డయ॑ష్షట్ప॒త్వారిగ్ంశ॑చ్ఛ॥3.4.7॥

రా॒ష్ట్రకా॑మాయ హో॒తవ్యా॑ రా॒ష్ట్రం వై రా॒ష్ట్రభృ॑తో రా॒ష్ట్రేణై॒వాఽస్మై రా॒ష్ట్రమ॑వ రు॒న్ధే
 రా॒ష్ట్రమే॑వ భవత్యాత్మనే హో॒తవ్యా॑ రా॒ష్ట్రం వై రా॒ష్ట్రభృ॑తో రా॒ష్ట్రం ప్ర॒జా రా॒ష్ట్రం ప॒శవో॑
 రా॒ష్ట్రం యచ్ఛే॒ష్ఠో భ॑వతి రా॒ష్ట్రేణై॒వ రా॒ష్ట్రమ॑వ రు॒న్ధే వసి॑ష్ఠః సమా॒నానాం॑ భవతి
 గ్రా॒మకా॑మాయ హో॒తవ్యా॑ రా॒ష్ట్రం వై రా॒ష్ట్రభృ॑తో రా॒ష్ట్రగ్ం స॒జాతా॑ రా॒ష్ట్రేణై॒వాఽస్మై రా॒ష్ట్రగ్ం
 స॒జాతా॑నవ రు॒న్ధే గ్రా- [౨౨] మ్యే॒వ భ॑వత్యధిదేవనే జుహోత్యధిదేవన ఏ॒వాఽస్మై స॒జాతా॑నవ
 రు॒న్ధే త ఏ॒నమ॑వరుద్ధా ఉప తిష్ఠ॒న్తే రథ॑ముఖ ఓజస్కామస్య హో॒తవ్యా॑ ఓజో॒ వై రా॒ష్ట్రభృ॑త
 ఓజో॒ రథ॑ ఓజస్సై॒వాఽస్మా ఓజో॑ఽవ రు॒న్ధ ఓజ॑స్వ్యే॒వ భ॑వతి యో రా॒ష్ట్రైద॑పభూతః స్వా॒త్తస్మై
 హో॒తవ్యా॑ యావన్తోఽస్య రథాః స్యు॒స్తాన్బ్రూ॑యాద్యు॒జ్ఞమితి॑ రా॒ష్ట్రమే॒వాఽస్మై యు॒నక్త్యా-
 [౨౩] హు॑తయో వా ఏ॒తస్యా॑ఽక్లుప్తా యస్య రా॒ష్ట్రం న కల్ప॑తే స్వరథస్య దక్షిణం చక్రం
 ప్ర॒వృ॒హ్య నాడి॑మభి జుహుయాదాహుతీరే॒వాఽస్య కల్ప॑యతి తా అస్య కల్పమానా
 రా॒ష్ట్రమ॑ను కల్పతే సంగ్రామే సంయతే హో॒తవ్యా॑ రా॒ష్ట్రం వై రా॒ష్ట్రభృ॑తో రా॒ష్ట్రే ఖి॒లు వా
 ఏ॒తే వ్యా॑యచ్ఛన్తే యే సంగ్రామగ్ం సంయన్తి యస్య పూర్వస్య జుహ్వాతి స ఏ॒వ భ॑వతి
 జయతి తగ్ం సంగ్రామం మాన్దుక ఇధో [౨౪] భవత్యజ్గరా ఏ॒వ ప్రతి॑వేష్టమానా
 అమిత్రాణామస్య సేనాం ప్రతి వేష్టయన్తి య ఉన్మాద్యే॒త్తస్మై హో॒తవ్యా॑ గ॑ న్ధర్వా॒స్సర॑సో వా
 ఏ॒తము॑న్మాదయన్తి య ఉన్మాద్యే॒త్యేతే॑ ఖి॒లు వై గ॑ న్ధర్వా॒స్సర॑సో యద్రాష్ట్రభృతస్తస్మై
 స్వా॒హా తా॒భ్యః స్వా॒హేతి॑ జుహోతి తే॒నైవైనా॑జ్ఞమయతి వైయగ్రోధ ఔదుమ్బర ఆశ్వత్థః

ప్లాక్ష ఇతీధ్మో భవత్యేతే వై గన్ధర్వాప్సరసాం గృహాః స్వ ఏవైనా- [౨౫] నాయతసే
 శమయత్యభిచరతా ప్రతిలోమగ్ం హోతవ్యాః ప్రాణాసేవాఽస్య ప్రతీచః ప్రతి యౌతి తం
 తతో యేన కేన చ స్పృణుతే స్వకృత ఇరిణే జుహోతి ప్రదరే వైతద్వా అప్యై
 నిర్ఋతిగృహీతం నిర్ఋతిగృహీత ఏవైనం నిర్ఋత్యా గ్రాహయతి యద్వాచః క్రూరం
 తేన వషట్కరోతి వాచ ఏవైనం క్రూరేణ ప్ర వృశ్చతి తాజగార్తిమార్ఘతి యస్య
 కామయేతాఽన్నాద్య- [౨౬] మా దదీయేతి తస్య సభాయాముత్తానో నిపద్య భువనస్య పత
 ఇతి తృణాని సం గృహ్ణీయాత్ప్రజాపతిర్వై భువనస్య పతిః ప్రజాపతిసైవాఽస్యాఽన్నాద్యమా
 దత్త ఇదమహమముష్యాముష్యాఽయణస్యాఽన్నాద్యగ్ం హరామీ త్యాహాఽన్నాద్యమేవాఽస్య
 హరతిషడ్భిర్హరతి షడ్వా ఋతవః ప్రజాపతిసైవాఽస్యాఽన్నాద్యమాదాయర్తవోఽస్మా అను
 ప్ర యచ్ఛన్తి [౨౭] యో జ్యేష్ఠబన్ధురపభూతః స్యాత్తగ్ం స్థలేఽవసాయ్య బ్రహ్మదనం
 చతుఃశరావం పక్వా తస్మై హోతవ్యా వర్షం వై రాష్ట్రభృతో వర్షం స్థలం వర్షం వైవైనం
 వర్షం సమానానాం గమయతి చతుఃశరావో భవతి దిక్ష్యేవ ప్రతి తిష్ఠతి క్షీరే భవతి
 రుచమేవాఽస్మిన్దధాత్యుద్ధరతి శృతత్వాయ సర్పిష్వాన్భవతి మేధ్యత్వాయ చత్వార
 ఆర్షేయాః ప్రాశ్నన్తి దిశామేవ జ్యోతిషి జుహోతి||[౨౮]

గ్రామీ యునక్తీధ్మన్స్వ ఏవైనాఽన్నాద్యం యచ్ఛన్తీకాన్ పశ్చాశ్చ||3.4.8||

దేవికా నిర్వపేత్ప్రజాకామశ్చన్దాగ్ంసి వై దేవికాశ్చన్దాగ్ంసీవ ఖలు వై ప్రజాశ్చన్దోభిరేవాఽస్మై
 ప్రజాః ప్ర జనయతి ప్రథమం ధాతారం కరోతి మిథునీ ఏవ తేన కరోత్యన్వేవాఽస్మా
 అనుమతిర్మన్యతే రాతే రాకా ప్ర సినీవాలీ జనయతి ప్రజాస్వేవ ప్రజాతాసు కుహ్వో వాచం
 దధాత్యేతా ఏవ నిర్వపేత్ప్రశుకామశ్చన్దాగ్ంసి వై దేవికాశ్చన్దాగ్ంసీ- [౨౯] వ ఖలు
 వైపశవశ్చన్దోభిరేవాఽస్మై పశూన్ప్ర జనయతి ప్రథమం ధాతారం కరోతి ప్రైవ తేన
 వాపయత్యన్వేవాఽస్మా అనుమతిర్మన్యతే రాతే రాకా ప్ర సినీవాలీ జనయతి పశూనేవ

ప్ర॒జాతా॑న్ము॒హ్వో ప్ర॒తి ష్టా॑పయత్యేతా ఏ॒వ ని॒ర్వపే॑ద్ద్యామ॒కామ॑శ్చ॒న్దాగ్ం॑సి వై
 దే॒వికా॑శ్చ॒న్దాగ్ం॑సి॒వ ఖ॒లు వై గ్రా॒మశ్చ॑న్దో॒భిరే॒వాఽస్మై॑ గ్రా॒మ- [30] మ॒వ రు॑న్దే మ॒ధ్యతో
 ధా॒తారం॑ కరోతి మ॒ధ్యత ఏ॒వైనం॑ గ్రా॒మస్య ద॑ధాత్యేతా ఏ॒వ ని॒ర్వపే॑జ్యోగామయావీ
 ఛ॒న్దాగ్ం॑సి వై దే॒వికా॑శ్చ॒న్దాగ్ం॑సి ఖ॒లు వా ఏ॒తమ॑భి మ॒న్యస్తే॑ యస్య జ్యోగామయాతి
 ఛ॒న్దోభిరే॒వైన॑మగదం కరోతి మ॒ధ్యతో ధా॒తారం॑ కరోతి మ॒ధ్యతో వా ఏ॒తస్యాఽక్లు॑ప్తం యస్య
 జ్యోగామయాతి మ॒ధ్యత ఏ॒వాఽస్య తే॒న కల్ప॑యత్యేతా ఏ॒వ ర్ని- [31] వపే॑ద్యం యజ్ఞో
 నోప॑నమే॒చ్ఛన్దాగ్ం॑సి వై దే॒వికా॑శ్చ॒న్దాగ్ం॑సి ఖ॒లు వా ఏ॒తం నోప॑ నమన్తి యం యజ్ఞో
 నోప॑నమతి ప్రథ॒మం ధా॒తారం॑ కరోతి ము॒ఖత ఏ॒వాఽస్మై ఛ॒న్దాగ్ం॑సి దధాత్యుపై॒నం యజ్ఞో
 నమ॑త్యేతా ఏ॒వ ని॒ర్వపే॑దీజానశ్చ॒న్దాగ్ం॑సి వై దే॒వికా॑ యాతయామానీ॒వ ఖ॒లు వా ఏ॒తస్య
 ఛ॒న్దాగ్ం॑సి య ఈ॒జాన ఉ॒త్తమం॑ ధా॒తారం॑ కరో- [32] త్యుపరి॑ష్టాదే॒వాఽస్మై ఛ॒న్దాగ్ం॑
 స్యయాతయామాన్య॒వ రు॑న్ద ఉపై॒నము॒త్తరో యజ్ఞో నమ॑త్యేతా ఏ॒వ ని॒ర్వపే॑ద్యం మే॒ధా
 నోప॑నమే॒చ్ఛన్దాగ్ం॑సి వై దే॒వికా॑శ్చ॒న్దాగ్ం॑సి ఖ॒లు వా ఏ॒తం నోప॑ నమన్తి యం మే॒ధా
 నోప॑నమతి ప్రథ॒మం ధా॒తారం॑ కరోతి ము॒ఖత ఏ॒వాఽస్మై ఛ॒న్దాగ్ం॑సి దధాత్యుపై॒నం మే॒ధా
 నమ॑త్యేతా ఏ॒వ ని॒ర్వపే॑- [33] ద్దుక్మామశ్చ॒న్దాగ్ం॑సి వై దే॒వికా॑శ్చ॒న్దాగ్ం॑సి॒వ ఖ॒లు వై
 రు॒క్మన్దో॒భిరే॒వాఽస్మిన్రు॑చం దధాతి క్షీ॒రే భ॑వన్తి రు॒చమే॒వాఽస్మిన్ద॑ధతి మ॒ధ్యతో ధా॒తారం॑
 కరోతి మ॒ధ్యత ఏ॒వైనగ్ం॑ రు॒చో దధాతి॑ గాయత్రీ వా అనుమతిస్త్రీష్టుగ్రా॒కా జగ॑తీ
 సినీ॒వా॒ల్యను॑ష్టుపు॒హూర్ధాతా॑ వషట్కారః పూ॒ర్వపక్షో॑ రా॒కాఽప॑రపక్షః కుహూ॒రమా॑వాస్యా
 సినీ॒వా॒లీ పౌర్ణ॑మా॒స్యను॑మతిశ్చన్ద్రమా ధాతాఽష్టే [34] వసవోఽష్టాక్షరా గాయత్ర్యేకాదశ
 రుద్రా ఏ॒కాద॑శాక్షరా త్రిష్టు॒బ్ద్వాద॑శాఽఽదిత్యా ద్వాద॑శాక్షరా జగతీ ప్రజాపతిరనుష్టుబ్ధాతా
 వషట్కార ఏ॒తద్వై దే॒వికాః స॑ర్వాణి చ ఛ॒న్దాగ్ం॑సి స॒ర్వాశ్చ దే॒వతా॑ వషట్కారస్తా
 యథ్సహ సర్వా నిర్వపేదీశ్వరా ఏ॒నం ప్ర॒దహో॑ ద్వే ప్రథమే నిరుప్య ధాతుస్తృతీయం
 నిర్వపేత్తథో ఏ॒వోత్త॑రే నిర్వపేత్తథై॒నం న ప్ర॒దహన్త్యథో॑ యస్మై కామాయ నిరుప్యస్తే

తమేవాఽఽభిరుపాఽఽప్నోతి||[3x]

పశుకామశ్చన్దాగ్ంసి వై దేవికాశ్చన్దాగ్ంసి గ్రామం కల్పయత్యేతా ఏవ నిరుత్తమం ధాతారం కరోతి మేధా నమత్యేతా ఏవ నిర్వపేదష్టే దహన్తి నవ చ||3.4.9||

దేవికాః ప్రజాకామో మిథునీ ప్రజాను పశుకామః ప్రైవ గ్రామకామో జ్యోగామయావీయం యజ్ఞో య ఈజానో యం మేధా రుక్మామోఽష్టే|| దేవికా భవన్తి దధతి రాష్ట్రకామాయ భవతి దధతి||

వాస్తోష్పతే ప్రతి జానీహ్యస్మాన్ధాన్వవేశో అనమీవో భవా నః| యత్త్వేమహే ప్రతి తన్నో జుషస్వ శం న ఏధి ద్విపదే శం చతుష్పదే|| వాస్తోష్పతే శగ్మయా సగ్ంసదా తే సక్షీమహి రణ్వయా గాతుమత్యా| ఆవః క్షేమ ఉత యోగే వరం నో యూయం పాత స్వస్తిభిః సదా నః|| యథ్సాయం ప్రాతరగ్నిహోత్రం జుహోత్యాహుతీష్టకా ఏవ తా ఉప ధత్తే [3x] యజమానోఽహోరాత్రాణి వా ఏతస్యేష్టకా య ఆహితాగ్నిర్యథ్సాయం ప్రాతర్జుహోత్యహోరాత్రాణ్యేవాఽఽప్తేష్టకాః కృతోష్ప ధత్తే దశ సమానత్ర జుహోతి దశాక్షరా విరాడ్విరాజమేవాఽఽప్తేష్టకాం కృతోష్ప ధత్తేఽథో విరాజ్యేవ యజ్ఞమాప్నోతి చిత్త్యశ్చిత్తోఽస్య భవతి తస్మాద్యత్ర దశోషిత్వా ప్రయాతి తద్యజ్జవాస్త్వవాస్త్వేవ తద్యత్తతోఽర్వాచీనగ్ం [3x] రుద్రః ఖలు వై వాస్తోష్పతిర్యదహుత్వా వాస్తోష్పతీయం ప్రయాయాదుద్ర ఏనం భూత్వాఽగ్నిరనూత్థా యహన్యాద్వాస్తోష్పతీయం జుహోతి భాగధేయేనైవైనగ్ం శమయతి నాఽఽర్తిమార్ఛతి యజమానో యద్యుక్తే జుహుయాద్యథా ప్రయాతే వాస్తావాహుతిం జుహోతి తాదృగేవ తద్యదయుక్తే జుహుయాద్యథా క్షేమ ఆహుతిం జుహోతి తాదృగేవ తదహుతమస్య వాస్తోష్పతీయగ్ం స్యా- [3x] ద్దక్షిణో యుక్తో భవతి సవ్యోఽయుక్తోఽథ వాస్తోష్పతీయం జుహోత్యుభయమేవాఽకరపరివర్గమేవైనగ్ం శమయతి యదేకయా జుహుయాద్ధర్విహోమం కుర్యాత్పురోఽనువాక్యామనూచ్య యాజ్యయా జుహోతి సదేవత్వాయ యద్ధుత ఆదధ్యాదుద్రం

గృహానన్వారోహయేద్యదవక్షాణాన్యసం ప్రక్షాప్య ప్రయాయాద్యథా యజ్ఞవేశసం
 వాఽఽదహనం వా తాదృగేవ తదయం తే యోనిర్ఋత్వియ ఇత్యరణ్యోః సమారోహయ-
 [3౯] త్యేష వా అగ్నిర్యోనిః స్వ ఏపైనం యోనౌ సమారోహయత్యథో ఖల్వాహుర్యదరణ్యోః
 సమారూఢో నశ్యేదుదస్యాఽగ్నిః సీదేత్పునరాధేయః స్వాదితి యా తే అగ్నే యజ్ఞియా
 తనూస్తయేహ్యో రోహిత్యాత్మన్థ సమారోహయతే యజమానో వా అగ్నిర్యోనిః
 స్వాయామేపైనం యోన్యాగ్ం సమారోహయతే॥[౪౦]
 ధత్తేఽర్వాచీనగ్ స్వాధ్వమారోహయతి పశ్చచత్వారిగ్ంశచ॥3.4.10॥

త్వమగ్నే బృహద్వయో దధాసి దేవ దాశుషే కవిర్బృహపతిర్యవా॥ హవ్యవాడగ్నిరజరః
 పితా నో విభుర్విభావా సుదృశీకో అస్మై సుగార్హపత్యాః సమిషో దిదీహ్యస్తద్రియక్సం
 మిమీహి శ్రవాగ్ంసి॥ త్వం చ సోమ నో వశో జీవాతుం న మరామహే ప్రియస్తోత్రే
 వనస్పతిః॥ బ్రహ్మ దేవానాం పదవీః కవీనామృషిర్విప్రాణాం మహిషో మృగాణామ్ శ్యేనో
 గృధ్రాణాగ్ స్వధితిర్వనానాగ్ం సోమః [౪౦] పవిత్రమత్యేతి రేభన్॥ ఆ విశ్వదేవగ్ం
 సత్పతిగ్ం సూక్తైరద్యా వృణీమహే సత్యసవగ్ం సవితారమ్॥ ఆ సత్యేన రజసా వర్తమానో
 నివేశయన్నమృతం మర్త్యం చ హిరణ్యయేన సవితా రథేనాఽఽ దేవో యాతి భువనా
 విపశ్యన్॥ యథా నో అదితిః కరతృశ్వే నృభ్యో యథా గవే యథా తోకాయ రుద్రియమ్॥
 మా నస్తోకే తనయే మా న ఆయుషి మా నో గోషు మా [౪౧] నో అశ్వేషు రీరిషః వీరాన్మా
 నో రుద్ర భామితో వధీర్హవిష్మన్తో నమసా విధేమ తే॥ ఉదపుతో న వయో రక్షమాణా
 వావదతో అభియస్యేవ ఘోషాః గిరిభ్రజో నోర్మయో మదన్తో బృహస్పతిమభ్యర్కా
 అనావన్॥ హగ్ంఘైరివ సఖిభిర్వావదద్భిరశ్మన్మయాని నహనా వ్యస్యన్॥
 బృహస్పతిరభికనిక్రదద్గా ఉత ప్రాస్తాదుచ్చ విద్వాగ్ం అగాయత్॥ ఏన్త్ర సానసిగ్ం రయిగ్ం
 [౪౩] సజిత్యానగ్ం సదాసహమ్ వర్షిష్యమూతయే భర॥ ప్ర ససాహిషే పురుహూత

శత్రుఞ్జ్యేష్ఠస్తే శుష్మ ఇహ రాతిరస్తు ఇన్ద్రాఽభర దక్షిణేనా వసూని పతిః సిన్ధునామసి
 రేవతీనామ్॥ త్వగ్ం సుతస్య పీతయే సద్యో వృద్ధో అజాయథాః ఇన్ద్ర జ్యేష్ఠాయ
 సుక్రతో॥ భువస్త్వమిన్ద్ర బ్రహ్మణా మహాన్భువో విశ్వేషు సవనేషు యజ్ఞియః భువో
 నృగ్శృప్యతో విశ్వస్మిన్భరే జ్యేష్ఠశ్చ మన్తౌ [౪౪] విశ్వచరషణీ॥ మిత్రస్య చరషణీధృతః శ్రవో
 దేవస్య సానసిమ్ సత్యం చిత్రశ్రవస్తమమ్॥ మిత్రో జనాన్ యాతయతి ప్రజానన్మిత్రో
 దాధార పృథివీముత ద్యామ్ మిత్రః కృష్టిరనిమిషాఽభి చష్టే సత్యాయ హవ్యం
 ఘృతవద్విధేమ॥ ప్ర స మిత్ర మర్తో అస్తు ప్రయస్వాన్ యస్త ఆదిత్య శిక్షతి వ్రతేన న
 హన్యతే న జీయతే త్వోతో వైనమగ్ంహో అశ్నోత్యన్తితో న దూరాత్॥ య- [౪౫] చ్చిద్ధి తే
 విశో యథా ప్ర దేవ వరుణ వ్రతమ్ మిమీమసి ద్యవిద్యవి॥ యత్కిం చేదం వరుణ దైవ్యే
 జనేఽభిద్రోహం మనుష్యాశ్చరామసి అచిత్తీ యత్తవ ధర్మా యుయోపిమ మా
 నస్తస్మాదేనసో దేవ రీరిషః॥ కితవాసో యద్రిరిపుర్న దీవి యద్వా ఘా సత్యముత యన్న
 విద్రూ సర్వా తా వి ష్య శిథిరేవ దేవాఽథా తే స్యామ వరుణ ప్రియాసః॥[౪౬]

సోమో గోష మా రయిం మన్తౌ యచ్ఛిథిరా సప్త చ॥3.4.11॥

వి వా ఏతస్యా ఽవాయో ఇమేవై చిత్తం వాగ్నిర్భూతానాం దేవా వా అభ్యతానాసృతాషాద్రాష్ట్ర కామాయ దేవికా వాస్తోష్పతే
 త్వమగ్నే బ్రహద్వయ ఏకాదశ॥11॥

వివా ఏతస్యే త్యాహ మృత్యుర్గర్భర్వోఽవ రున్ధే మధ్యతస్త్వమగ్నే బ్రహద్భట్పత్వారిగ్ంశతే॥౪౬॥

వివా ఏతస్య ప్రియాసః॥

॥ హరిః ఓమ్॥

॥ శ్రీ కృష్ణార్పణమస్తు॥

॥ ఇతి తృతీయకాణ్డే చతుర్థః ప్రశ్నః॥